

17th January 1964]

கனம் திரு. சே. ம. அ. மஜீத் : அந்த மாதிரித் தகவல் ஒன்றும் இல்லை. தனியாகக் கேள்வி போட்டால் பதில் அளிக்கலாம்.

Water-supply (Madras City)

* 7. Q.—SRI K. A. MATHIALAGAN : Will the Hon. the Minister for Industries be pleased to state the result of the drilling of test wells in the Cooum and Courtaliyar-Araniyar basins to augment Madras City water-supply?

THE HON. SRI R. VENKATARAMAN : A paper^a is placed on the table of the House.

திரு. மீ. கலியாணசுந்தரம் : சார், மேஜையின் மீது வைக்கப் பட்டிருக்கும் அறிக்கையில் கண்டிருப்பதன்படி பரிட்சைகள் நடந்ததன் நோக்கம் இந்த ஊற்று நீரை நகரத்திற்குக் கொண்டு வர வேண்டுமென்பதா? அப்படியானால் அந்தப் பகுதிகளில் விவசாயம் பாதிக்கப்பட்டதா? அதற்கு என்ன மாற்று ஏற்பாடுகள் செய்யப்பட்டிருக்கின்றன?

கனம் திரு. ஆர். வெங்கட்டராமன் : தொழிற்சாலைகளுக்குத் தண்ணீர் கொடுக்க வேண்டுமென்பதற்காக இந்த முயற்சி எடுத்துக் கொள்ளப்பட்டிருக்கிறது. இதன் காரணமாக அந்தப் பகுதியில் விவசாயம் பாதிக்கப்பட்டது என்று சர்க்கார் கருதுகிறது.

திரு. இராம. அரங்கண்ணல் : கடல் நீரைக் குடிதண்ணீராக மாற்றுவதுபற்றிக் கனம் தொழிலமைச்சர் அவர்கள் பல நிபுணர்களுடன் ஆராய்ச்சி நடத்தியதாகக் கூறப்படுகிறது. அது உண்மையா? அது எந்த நிலையில் இருக்கிறது?

கனம் திரு. ஆர். வெங்கட்டராமன் : கடல் நீரைக் குடி நீராக்குவது சாத்தியம் என்பதெல்லாம் தீர்மானமாகிவிட்டது. அதை எப்படிச் செய்வது, அதற்கு என்ன செலவாகும் என்பதுதான் இப்போது ஆலோசனையில் இருக்கிறது. இது பற்றி ஒரு முடிவு செய்ய மேல் நாட்டு நிபுணர்களுடன் கலந்து ஆலோசித்துக் கொண்டிருக்கிறோம்.

புலவர் கா. கோவிந்தன் : சென்னை நகரத்தில் தண்ணீர்த் தேவையிக இன்றியமையாததாக இருக்கிறது. கிணற்று நீரா, காவிரி நீரா, கிருஷ்ணா நீரா, கடல் நீரா என்று இப்படியே ஆராய்ந்து கொண்டிருப்பதைவிட இதிலே உடனடியாக ஒரு முடிவு எடுக்கப்படுமா?

கனம் திரு. ஆர். வெங்கட்டராமன் : ஆராய்ச்சி செய்யாமல் எந்தத் தண்ணீரை சென்னைக்குக் கொண்டு வருவது என்பதை முடிவு செய்ய இயலாது. கனம் புலவர் அவர்கள் வேறு ஏதாவது தண்ணீரைக் கண்டு பிடித்துச் சொன்னாலும், அதையும் கவனிக்க அரசாங்கம் தயாராக இருக்கிறது.

திரு. வெ. கிருஷ்ணமூர்த்தி : சென்னைக்குக் குடிதண்ணீர் வழங்க காவிரியில் இருந்து வீராணம் ஏரிக்குத் தண்ணீர் கொண்டுவர பெரிய திட்டத்தைத் தயாரித்து, அதற்கு ஏறக்குறைய 35, 36

[17th January 1964

கோடி ரூபாய் செலவாகும் என்று மதிப்பிட்டார்கள். அந்தத் தொகையை இந்த மாநில அரசாங்கமோ அல்லது மத்திய அரசாங்கத்திலிருந்து பெற்றோ கார்ப்பரேஷனுக்குக் கொடுத்து இந்தத் தண்ணீர்த் தட்டுப்பாட்டை நிரந்தரமாகப் போக்குவதற்கு அரசாங்கம் முன் வருமா?

கனம் திரு. ஆர். வெங்கட்டராமன் : இது கனம் அங்கத்தினர் அவர்களுடைய ஆலோசனை. காவிரியிலிருந்து தண்ணீர் கொண்டு வருவது, முடியுமா, முடியாதா என்பதுபற்றியெல்லாம் இன்னும் சர்க்கார் ஒன்றும் முடிவு செய்யவில்லை. அது பற்றி முடிவு எடுத்த பிறகு யார் அதை ஏற்று நடத்துவது என்பதை முடிவு செய்து கொள்ளலாம்.

திரு. மீ. கலியாணசுந்தரம் : காவிரித் தண்ணீர் அந்தப் பகுதிக்கே பற்றாக்குறையாக இருக்கிறது. பக்கத்தில் இருக்கும் புதுக்கோட்டைக்கே தண்ணீர் போதவில்லை. குல்காத்தி கமிஷன் திட்டப்படி கிருஷ்ணா நதி நீரை சென்னைக்குக் கொண்டு வருவது எந்த நிலையில் இருக்கிறது? நம்முடைய முதலமைச்சர் அவர்கள் இது பற்றி ஆந்திர மாநில முதலமைச்சர் அவர்களுடன் கலந்து பேசி முடிவு எடுப்பார்களா?

கனம் திரு. ஆர். வெங்கட்டராமன் : இதற்குத் தனியாகக் கேள்வி போடவேண்டும்.

திருமதி டி. என். அனந்தநாயகி : கிருஷ்ணா தண்ணீர் ஒரு சொட்டுக் கூடக் கிடைக்காது என்ற வகையில் சில அறிக்கைகள் பார்த்தேன். அவை ஆதாரமானவையா?

கனம் திரு. ஆர். வெங்கட்டராமன் : தண்ணீர் கொடுக்க முடியும் என்று கூட அறிக்கைகள் வந்தன. அதையும் கனம் அங்கத்தினர் அவர்கள் பார்த்திருக்கக்கூடும் என்று நினைக்கிறேன். (சிரிப்பு).

திரு. டி. கார்ச்சா கவுடர் : சென்னை நகரக் குடி தண்ணீர்ப் பிரச்சனையை நீக்க, குடிதண்ணீருக்கென்றும், மற்ற உபயோகங்களுக்கு என்றும் தனித்தனிக் குழாய்கள் வீடுகளுக்கு வைக்க வேண்டுமென்று முதலமைச்சர் அவர்கள் பேசியிருக்கிறார்களே அந்த யோசனை பரிசீலிக்கப்பட்டதா?

கனம் திரு. ஆர். வெங்கட்டராமன் : அது ஒரு யோசனை. இப்போது இருக்கிற பிரச்சனை, குடிக்கிற தண்ணீர் மற்ற உபயோகத்துக்கு வேண்டிய தண்ணீர் என்பதல்ல. தேவையான அளவு தண்ணீர் வேண்டும். இப்போதைய பிரச்சனை அதிகமாகத் தண்ணீர் கொண்டுவர வேண்டுமென்பதுதான்.

*Employment of the physically handicapped

* 8 Q.—SRI K. MOOKIAH THEVAR : Will the Hon. the Chief Minister be pleased to state—

(a) the number of persons registered in the Special Employment Office for the Physically Handicapped; and

(b) the details thereof in various categories?